



भारतीय निर्यात-आयात बैंक

प्रेस विज्ञप्ति

विज्ञप्ति क्रमांक : 11/2010

15/03/2010 को 17.00 बजे से पूर्व प्रकाशित न किया जाए।

एसएडीसी क्षेत्र में भारतीय व्यापार एवं निवेश संभाव्यता पर एक्विम का अध्ययन



भारत अफ्रीका परियोजना सहभागिता 2010 के 6वें सीआईआई-एक्विम बैंक सम्मेलन के अवसर पर 15 मार्च, 2010 को नई दिल्ली में भारतीय निर्यात-आयात बैंक के प्रकाशन "एसएडीसी : भारतीय व्यापार एवं निवेश संभाव्यता पर अध्ययन " का विमोचन करते हुए सेनेगल के अंतरराष्ट्रीय सहयोग, भूमि आयोजना, वायु परिवहन तथा बुनियादी ढांचा के वरिष्ठ मंत्री महामहीम श्री करीम वाडे। उनके बायीं ओर हैं भारतीय एक्विम की अध्यक्ष एवं प्रबंध निदेशक श्रीमती रवनीत कौर।

भारत अफ्रीका परियोजना सहभागिता 2010 के 6वें सीआईआई-एक्विम बैंक सम्मेलन के अवसर पर 15 मार्च, 2010 को नई दिल्ली में भारतीय निर्यात-आयात बैंक के एक प्रकाशन "एसएडीसी : भारतीय व्यापार एवं निवेश संभाव्यता पर एक अध्ययन " का विमोचन सेनेगल सरकार के अंतरराष्ट्रीय सहयोग, भूमि आयोजना, वायु परिवहन तथा बुनियादी ढांचा के वरिष्ठ मंत्री महामहीम श्री करीम वाडे द्वारा किया गया।

एक्विम बैंक के हाल के अध्ययन में यह उल्लेख किया गया है कि दक्षिण अफ्रीकी विकास समुदाय (एसएडीसी) क्षेत्र ने हाल के वर्षों में वैश्विक आर्थिक मंदी के बावजूद भी बेहतरीन आर्थिक प्रदर्शन किया है। व्यापार एवं निवेश के मामले में एसएडीसी क्षेत्र का कुल व्यापार

वर्ष 2004 में 151.1 बिलियन यू एस डॉलर से लगभग दोगुना बढ़कर 310.3 बिलियन यू एस डॉलर हो गया है, जबकि एसएडीसी क्षेत्र को प्रत्यक्ष विदेशी निवेश प्रवाह भी वर्ष 2004 के 4.1 बिलियन यू एस डॉलर से सात गुना बढ़कर वर्ष 2008 में 31.1 बिलियन यू एस डॉलर हो गया है।

अध्ययन में इस तथ्य को रेखांकित किया गया है कि हाल के वर्षों में एसएडीसी तथा भारत के बीच व्यापार और निवेश संबंधों में प्रगाढ़ता आई है तथा भविष्य में भी द्विपक्षीय वाणिज्यिक संबंधों को मजबूत करने की काफी संभावनाएं हैं। वर्ष 2008-09 के दौरान एसएडीसी क्षेत्र को निर्यात अफ्रीका को कुल भारतीय निर्यात का 39.3 प्रतिशत रहा जबकि भारत को अफ्रीका से कुल आयात में एसएडीसी क्षेत्र की हिस्सेदारी 32.5 प्रतिशत रही। भारत का एसएडीसी क्षेत्र के साथ कुल व्यापार वर्ष 2004-05 में 4.4 बिलियन यू एस डॉलर था जो कि वर्ष 2008-09 में तीन गुना बढ़कर 13.6 बिलियन यू एस डॉलर हो गया है।

इस दृष्टि से भारत से एसएडीसी क्षेत्र को निर्यात किए जाने वाले प्रमुख उत्पादों में इलेक्ट्रिकल एवं इलेक्ट्रॉनिक उपकरण, प्लास्टिक एवं लिनोलियम उत्पाद, जैविक एवं अजैविक रसायन, लौह एवं इस्पात सामान, स्वचालित वाहन उपकरण, पेट्रोलियम तथा औषधीय उत्पाद होंगे जबकि एसएडीसी क्षेत्र से भारत द्वारा आयात किए जाने वाले प्रमुख उत्पादों में सोना, कोयला, कोक एवं ब्रिकेट, अलौह धातु, लौह अयस्क तथा धातु स्क्रेप, हीरे, मोती, मूल्यवान पत्थर तथा काजू आदि प्रमुख मर्चें हो सकती हैं।

अध्ययन में एसएडीसी क्षेत्र के साथ भारत के व्यापार संबंधों को मजबूत करने के बारे में बड़े पैमाने पर रणनीतियाँ एवं अनुशंसाएं दी गई हैं जिनमें : स्वास्थ्य के क्षेत्र में सहयोग; कृषि क्षेत्र में मूल्य श्रृंखला के प्रमुख चरणों में निवेश तथा ज्ञान का आदान-प्रदान; क्षेत्र में बहुदेशीय निधिक परियोजनाओं पर ध्यान देना; निवेश संवर्द्धन एजेंसियों के साथ घनिष्ठ सहयोग; क्षेत्रीय बाजारों सहित शेष अफ्रीकी तथा यूरोपीय बाजारों में प्रवेश के लिए व्यवसाय केन्द्रों की स्थापना; व्यापार मंडल एवं उद्योग तथा उद्योग संघों के साथ सहयोग, पर्यटन क्षेत्र, आईसीटी, वित्तीय सेवाएं, प्राकृतिक संसाधन विकास तथा उद्यमिता तथा संस्थान निर्माण (विशेषकर लघु एवं मध्यम उद्यम समूह) में सहयोग।

एसएडीसी क्षेत्र के साथ भारत के व्यापार एवं निवेश के संबंधों में वृद्धि एवं सुगमीकरण की दृष्टि से द्विपक्षीय वाणिज्यिक संबंधों को संपोषित करने के लिए भारतीय एक्जिम बैंक के पास व्यापक वित्तपोषी एवं सहायता कार्यक्रम विद्यमान हैं। एसएडीसी क्षेत्र में 27 ऋण-व्यवस्थाएं प्रदान करने के साथ ही भारतीय एक्जिम बैंक ने मॉरीशस, मोजाम्बिक तथा जाम्बिया में भारतीय कंपनियों को परियोजनाओं के सफलतापूर्वक निष्पादन में सहायता प्रदान की है। संस्थागत सहबद्धताएं स्थापित करने की दृष्टि से भारतीय एक्जिम बैंक ने अफ्रीएक्जिम, इंडस्ट्रियल डेवलपमेंट कार्पोरेशन ऑफ साउथ अफ्रीका लिमिटेड(आई डी सी), पीटीए बैंक (ईस्टर्न एंड सदर्न अफ्रीकन ट्रेड डेवलपमेंट बैंक) तथा मॉरीशस के निवेश बोर्ड के साथ समझौता ज्ञापनों पर हस्ताक्षर किए हैं।

विस्तृत जानकारी के लिए, कृपया संपर्क कीजिए : श्री डेविड सिनाटे, महाप्रबंधक, शोध एवं आयोजना समूह, भारतीय निर्यात-आयात बैंक, केंद्र एक भवन, 21 वीं मंजिल, विश्व व्यापार केंद्र संकुल, कफ परेड, मुंबई-400 005 टेलीफोन: (022) 2217 2829 फेक्स: (022) 2218 2572 ई-मेल : dsinate@eximbankindia.in